

Adhyatma Tirthatanam

——
అధ్యాత్మతీర్థాటనమ్

——
Document Information



Text title : Adhyatma Tirthatanam

File name : adhyAtmatIrthATanam.itx

Category : misc, vAsudevanElayath

Location : doc_z_misc_general

Description/comments : From Bhaktitarangini by Prof. P.C. Vasudevan Elayath

Latest update : December 25, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 25, 2022

sanskritdocuments.org



అధ్యాత్మతీర్థాటనమ్



ధర్మక్షేత్రముపాగతోఽద్య భగవాన్ శ్రీసత్యసాయీశ్వరః
కిచ్చాత్మైవ దినద్యయం నివసతి ప్రాజ్ఞానుకమ్పార్ధ్రధీః ।
కల్యాణేఽవతరన్నిమామశృణవం వార్తా ప్రహర్షాద్భుతో-
త్కణ్ఠాసంక్కులమానసః పునరగాం వాసాయ పుత్రాలయమ్ ॥ ౧ ॥

సాయాష్టా దుహితుర్గృహం గతవతా ఛేదానగర్వో ముదా,
శోభావ్యుత్కటపుణ్యలభ్యభగవత్సన్దర్శనాకాఙ్క్షిణా ।
స్మారం స్మారముదారసాయచరితం భక్తార్తివిధ్వంసనం
హర్షోన్మాదముపేయుషా చ గమితా రాత్రిః కథాఞ్చిన్మయా ॥ ౨ ॥

ప్రత్యూషే గురువాయుమన్దిరపతిం ఛేదానగర్వో నవే
క్షేత్రే భాన్తమమన్దదివ్యకరుణానిష్యన్దమన్దస్మితమ్ ।
శాస్తారం శరణం సమస్తజగతాం దుర్గాఞ్చ విఘ్నేశ్వరం
స్కన్దం చాప్యవనమ్య సమ్యగభవం శాన్తప్రసన్నాన్తరః ॥ ౩ ॥

“అనేరీ” మగమం ప్రశాన్తసుభగే తస్మింశ్చ సాయన్తనే
జామాత్రా సుతయా తథా దయితయా సాకం సదోహిత్రకః ।
అద్రాక్షం సుచిరాద్దిదృక్షితమహం శ్రీ సాయీకృష్ణస్య త-
“ధర్మక్షేత్ర” మనల్పశిల్పసుభగం విస్తీర్ణపద్యాకృతిః ॥ ౪ ॥

తత్రారక్తమనోజ్ఞకాన్తివికసన్నార్తణ్ణభిమ్బాననాం
శాన్తాం శోణమనోహరామ్భరధరాం ముగ్ధప్రకాశస్మితామ్ ।
పుణ్యక్షేత్రమిదం స్వకీయమహసా విద్యోతయన్తీం శివాం
సన్ధ్యాం పర్తిమహేశమూర్తిమపరాం సానన్దదృష్ట్యాఽపిబమ్ ॥ ౫ ॥

ధర్మక్షేత్రమహాఙ్కణం జనసహస్రాకీర్ణమేకాన్తవ-
న్నిశ్శబ్దం స్ఫుటభక్తిభావవిమలం సంప్రావిశం సాదరమ్ ।
శ్రీసాయీశపదామ్బుజప్రణిహితస్వాన్తః ప్రశాన్తాఖిల-
క్లేశః సమ్యగుపావిశఞ్చ కుహచిత్ హర్షోన్మిషచ్ఛేతనః ॥ ౬ ॥

దృష్టం తత్ర చ మణ్డపే వినిహితం సాయిశాసింహాసనం

శ్రద్ధాభక్తిసమేతశిష్యనివహైః సజ్జీకృతం పావనమ్ ।

యత్పావత్ భగవత్సమాగమమహానందప్రతిజ్ఞామృతా-

స్వాదే మగ్నమివ స్థితం సువిమలం భక్తాన్తరంగం యథా ॥ ౭ ॥

యాతాః కాలకలాః కథంజ్ఞాన సముత్కణ్ఠాకులాశ్చాయతా-

స్తావత్ భక్తసహస్రనేత్రనల్లినైరారాధితే మణ్డపే ।

జ్యోతిః కింజ్ఞాన సాన్ధ్యకాన్తిసుభగం ప్రాదుర్బభూవ క్రమా-

త్తన్మధ్యే స్ఫుటమాబభౌ చ భగవద్రూపం జగన్మృగలమ్ ॥ ౮ ॥

భావగ్రాహి విశుద్ధముగ్ధకరుణానిష్యన్తి నేత్రాంజ్ఞులం

ప్రేమార్ద్రాద్భుతభవ్యశాన్తిమధురస్మేరం తదాస్యామ్బుజమ్ ।

తద్దివ్యాభయహస్తమద్భుతమహాభూతిప్రదం తాదృశం

రూపం సాయిహారేః మదీయహృదయే భక్త్యా దృఢం ముద్రితమ్ ॥ ౯ ॥

అద్ధా మణ్డపతోఽవరుహా భగవాన్ భక్తావలీమధ్యగః

సుస్మేరాక్షికలావలోకనమహానందం ప్రసాదం దిశన్ ।

మన్దం తత్ర చచార పుణ్యనిమిషాన్ కాంశ్చిత్ ప్రతీజ్ఞాకులం

చక్షుశ్చాక్ష మాపపాత భగవన్మూర్తై సమేషాం నృణామ్ ॥ ౧౦ ॥

మన్దం మన్దముపాససాద భఘవాన్స్తస్థావివాల్యం మమా-

దూరేః మయ్యకిరత్ ప్రశాన్తమధురస్మేరార్ద్రదృష్ట్యామృతమ్ ।

భక్త్యా మీలితలోచనః నతశిరస్యాబద్ధముగ్ధాంజ్ఞులిః

ప్రాపం చాస్తసమస్తదుఃఖనివహం దివ్యానుభూతిం నవామ్ ॥ ౧౧ ॥

అస్మార్వం చ పురాప్రశాన్తినిలయే పత్న్యాసమేతస్య మే

లబ్ధం సాయిమిథోఽవలోకనమిదం సమాభిషణజ్ఞాంచవయోః ।

కిం తే వాఞ్చిత మిష్యతే భగవతి ప్రేమైవ, భక్తోఽసి, త

న్యాభైషీర్షిపద, స్త్యయా సహ సదా వర్తే హి భక్తప్రియః ॥ ౧౨ ॥

చేతో క్షణమాతతాన నిపుణం సింహావలోకం స్వయం

సంకీర్ణే మమ జీవితాధ్యని దదర్శాన్వర్యతాం తద్గిరః ।

శ్రీసాయిశ్వరకృష్ణపాదనలినద్యన్ద్యేననామాఖిలం

భక్త్యా చార్పయదాత్మనిర్వృతిభవాపానన్యలభ్యాం పరామ్ ॥ ౧౩ ॥

కింజ్ఞాతత్ స్మృతిమణ్డలే స్ఫుటతరం నిర్భాతమాసీన్మమ

ప్రేయస్యై సమదాత్తదాద్భువమహాసిద్ధిన్ విభూతిం స్వయమ్ ।
భస్మాల్లిప్తకరాజులీమ్బుదుతమస్పర్శేన చక్రే నవం
పుణ్ణం మే తనయస్య చాపి నిటిలే శ్రీసాయినాథో హరిః ॥ ౧౪॥

ధర్మక్షేత్ర ఇదం గురో! భగవతా దత్తం పునర్దర్శనం
త్వన్మాహాత్మపద్యథావబోధకమహం మన్యేఽనుగీతాసమమ్ ।
అధ్యాపాస్తసమస్తశక్కుమవగచ్ఛామి ప్రభో, జీవితే
లక్ష్యం మార్గమపి త్వయా నిగదితం సత్యం శివం సుందరమ్ ॥ ౧౫॥

కిన్తు శ్రీభగవన్ బిభేషి చపలాన్మచ్చేతసస్త్యత్కృపా-
బద్ధం నిశ్చలమస్త్విదం చ విమలే త్వత్పాదపాఠోరుహే ।
సంసారార్ణవతారణే మమ గురుత్వం కర్ణధారః స్వయం
నిర్భీకం కురు మాం దయస్య భగవద్దాసానుదాసే మయి ॥ ౧౬॥

ధర్మక్షేత్రవిశుద్ధామ్ని యదహో! లబ్ధం పరం దుర్లభం
సాయీశస్య జగద్గురోర్భగవతో యాదృచ్ఛికం దర్శనమ్ ।
తన్మన్యే మమ దూరదేశగమనం కార్యాన్తరార్థం స్వయం
సమ్పన్నం భగవత్కృపాలవబలాదధ్యాత్మతీర్థాటనమ్ ॥ ౧౭॥

ఇతి శ్రీవాసుదేవన్ ఏలయథేన విరచితం అధ్యాత్మతీర్థాటనం సమ్పూర్ణమ్ ।

—
Adhyatma Tirthatanam

pdf was typeset on December 25, 2022

—

Please send corrections to sanskrit@cheerful.com

